



## Ġabra tal-ġurisprudenza

KONKLUŻJONIJIET TAL-AVUKAT ĠENERALI  
SHARPSTON  
ippreżentati fis-16 ta' Marzu 2017<sup>1</sup>

**Kawża C-98/15**

**María Begoña Espadas Recio**  
vs  
**Servicio Público de Empleo Estatal (SPEE)**

[talba għal deċiżjoni preliminari mressqa mill-Juzgado de lo Social No 33 de Barcelona (tribunal industrijali Nru 33 ta' Barcelona, Spanja)]

“Direttiva 79/7/KEE — Artikolu 4(1) — Ugwaljanza fit-trattament bejn haddiema rġiel u haddiema nisa — Direttiva 97/81/KE — Ftehim Qafas dwar xogħol part-time — Leġiżlazzjoni nazzjonali li ttiprevedi kalkolu tal-perijodu tal-benefiċċju tal-qgħad — Nuqqas ta' tehid inkunsiderazzjoni ta' jiem mhux maħduma — Diskriminazzjoni”

1. Permezz ta' din it-talba għal deċiżjoni preliminari, il-Juzgado de lo Social No 33 de Barcelona (tribunal industrijali Nru 33 ta' Barcelona, Spanja) jitlob gwida dwar l-interpretazzjoni tad-Direttiva 79/7/KEE dwar l-implimentazzjoni progressiva tal-prinċipju tat-trattament ugwali tal-irġiel u n-nisa fi kwistjonijiet ta' sigurtà soċjali<sup>2</sup> u tad-Direttiva 97/81/KE li tikkonċerna l-Ftehim Qafas dwar ix-xogħol part-time konkluz mill-UNICE, miċ-CEEP u mill-ETUC.<sup>3</sup> Essenzjalment, il-qorti tar-rinviju l-ewwel tistaqsi jekk benefiċċju tal-qgħad iffinanzjat minn kontribuzzjonijiet minn haddiema mara u minn min jimpjegaha jaqax fil-kamp ta' applikazzjoni tal-Ftehim Qafas. Titlob ukoll kjarifika dwar jekk, meta haddiema part-time jkollha arrangament “vertikali” ta' xogħol ma' min jimpjegaha (pereżempju, taħdem 50 % tas-sigħat ta' haddiem full-time paragonabbli, mifruxa fuq nhar ta' Tnejn, it-Tlieta u l-Erbgħa — il-Hamis u l-Ġimgħa jkunu jiem li fihom ma taħdimx), regoli nazzjonali li jeskludu jiem mhux maħduma mid-determinazzjoni tal-perijodu shih li fir-rigward tiegħu għandu jithallas benefiċċju tal-qgħad humiex kompatibbli mal-Ftehim Qafas u/jew mad-Direttiva 79/7.

### **Id-dritt tal-Unjoni**

#### **Id-Direttiva 79/7**

2. It-tieni premessa tad-Direttiva 79/7 tgħid li l-prinċipju ta' trattament ugwali fi kwistjonijiet ta' sigurtà soċjali għandu jiġi implementat l-ewwel nett fi skemi statutorji li jagħtu protezzjoni kontra r-riskji, *inter alia*, tal-qgħad.

<sup>1</sup> Lingwa oriġinali: l-Ingliż.

<sup>2</sup> Direttiva tal-Kunsill tad-19 ta' Diċembru 1978 (ĠU Edizzjoni Speċjali bil-Malti, Kapitolu 5, Vol. 1, p. 215).

<sup>3</sup> Direttiva tal-Kunsill tal-15 ta' Diċembru 1997 (ĠU Edizzjoni Speċjali bil-Malti, Kapitolu 5, Vol. 3, p. 267).

3. Skont l-Artikolu 2, id-Direttiva 79/7 tapplika, *inter alia*, għal haddiema li l-attività tagħhom tieqaf minhabba qgħad involontarju. Id-Direttiva tkopri, pereżempju, skemi statutorji li jagħtu protezzjoni kontra l-qgħad kif stabbilit fl-Artikolu 3.

4. Il-prinċipju ta' ugwaljanza fit-trattament huwa ddefinit fl-Artikolu 4(1) bħala li jfisser li: “m'għandu jkun hemm ebda diskriminazzjoni fuq il-bażi tas-sess kemm direttament, jew indirettament speċjalment b'riferenza għall-istat maritali jew tal-familja f'dak li għandu x'jaqsam ma':

- l-għan ta' l-iskemi u l-kondizzjonijiet ta' l-aċċess għalihom;
- l-obbligu li wieħed jikkontribwixxi u l-kalkolu tal-kontribuzzjonijiet,
- il-kalkolu tal-benefiċċji inklużi ż-żidiet rigward konjuġi u dipendenti u l-kondizzjonijiet li jirregolaw it-tul u ż-żamma tal-benefiċċji.”

### **Id-Direttiva 97/81**

5. Fis-6 ta' Ġunju 1997, l-organizzazzjonijiet interprofessjonali ġenerali, l-Unjoni tal-Konfederazzjonijiet Industrijali u ta' min iħaddem Ewropea (UKIIE), iċ-Ċentru Ewropew tal-Intrapriżi Pubbliċi (ĊEIP) u l-Konfederazzjoni Ewropea tat-Trade Unions (KETU) ikkonkludew Ftehim Qafas dwar xogħol part-time (iktar 'il quddiem il-“Ftehim Qafas”) li kellu l-għan, *inter alia*, li jelimina d-diskriminazzjoni kontra haddiema part-time<sup>4</sup>.

6. Il-Ftehim Qafas kien debitament inkorporat fid-dritt (tal-Unjoni) mid-Direttiva 97/81. L-Artikolu 1 ta' din id-Direttiva jispjega li l-iskop tagħha kien li timplimenta l-Ftehim Qafas. L-Artikolu 2(1) kien jeżiġi li l-Istati Membri jdaħħlu fis-seħħ il-liġijiet, ir-regolamenti u d-dispożizzjonijiet amministrattivi neċessarji sabiex jikkonformaw mad-Direttiva sal-20 ta' Jannar 2000 jew li jiżguraw li l-imsieħba soċjali jkunu introduċew il-miżuri neċessarji permezz ta' ftehim sabiex jagħmlu dan. It-test tal-Ftehim Qafas huwa mehmuz ma' din id-Direttiva<sup>5</sup>.

7. It-tielet paragrafu tal-preambolu tal-Ftehim Qafas jgħid:

“Dan il-Ftehim għandu x'jaqsam ma' kondizzjonijiet ta' impjieg għal haddiema part-time waqt li jiġi rikonoxxut illi l-kwistjonijiet li jirrigwardaw is-sigurtà soċjali jeħtieġu deċiżjoni mill-Istati Membri.”

8. L-għan tal-Ftehim Qafas, kif stabbilit fil-Klawżola 1(a) tiegħu, huwa li “jipprovdi għat-tneħħija tad-diskriminazzjoni kontra haddiema *part-time* u jtejjeb il-kwalità ta' xogħol *part-time*”.

9. Skont il-Klawżola 2(1) il-Ftehim Qafas japplika għal “haddiema part-time li jkollhom kuntratt ta' impjieg jew relazzjoni ta' impjieg kif iddefiniti mil-liġi f'kull Stat Membru”.

10. Haddiem part-time huwa ddefinit fil-Klawżola 3(1) bħala “haddiem li s-siġhat normali tax-xogħol tiegħu, ikkalkulati fuq bażi ta' ġimgħa jew fuq medja għal perijodu ta' impjieg sa sena, huma inqas mis-siġhat normali ta' xogħol ta' haddiem *full-time* ta' l-istess tip”.

<sup>4</sup> Ara l-premessi 8 sa 12.

<sup>5</sup> Ara wkoll id-Direttiva 98/23/KE, tas-7 ta' April 1998, li testendi d-Direttiva 97/81/KE dwar il-ftehim strutturali fuq ix-xogħol part-time konkluz mill-UNICE, CEEP u L-ETUC lir-Renju Unit tal-Gran Brittanja u l-Irlanda ta' fuq (ĠU Edizzjoni Speċjali bil-Malti, Kapitolu 5, Vol. 3, p. 278). Hija l-verżjoni tad-Direttiva 97/81 kif emendata mid-Direttiva 98/23 li tapplika għall-kwistjonijiet rilevanti fil-kawża prinċipali.

11. Il-Klawżola 4 hija intitolata “Il-prinċipju ta’ non-diskriminazzjoni”. Il-Klawżola 4(1) tgħid: “[f]ejn għandhom x’jaqsmu il-kondizzjonijiet tax-xogħol, haddiema *part-time* m’għandhomx jiġu ttrattati b’manjiera inqas favorevoli minn haddiema *full-time* ta’ l-istess tip biss minhabba li huma jaħdmu *part-time* kemm-il darba dan it-trattament differenti mhuwiex oġġettivament ġustifikat.”

### Id-dritt Spanjol

12. Il-qorti tar-rinviju tgħid li l-Artikolu 41 tal-Kostituzzjoni Spanjola jipprovdi l-bażi għas-sistema nazzjonali tas-sigurtà soċjali, li hija rregolata prinċipalment mil-Ley General de la Seguridad Social (liġi ġenerali dwar is-sigurtà soċjali, iktar ’il quddiem l-“LGSS”), kif approvata mir-Real Decreto Legislativo (digriet legiżlattiv irjali) Nru 1/94 tal-20 ta’ Ġunju 1994. L-Artikolu 204 tal-LGSS jipprevedi żewġ tipi ta’ protezzjoni kontra l-qgħad skont — livell kontributorju u livell ta’ assistenza soċjali. Is-sistema hija amministrata mill-Istat u l-protezzjoni kontra l-qgħad hija obligatorja.

13. L-Artikolu 210 tal-LGSS huwa intitolat “Il-perijodu tal-benefiċċju tal-qgħad”. It-tul ta’ żmien li matul tiegħu benefiċċju jithallas lil haddiem qiegħed (iktar ’il quddiem il-“perijodu tal-benefiċċju”) jiġi ddeterminat b’riferiment għal: (i) il-perijodu ta’ impjeg li fir-rigward tiegħu jkun hallas kontribuzzjonijiet fis-sitt snin li pprecedew il-bidla tal-istat legali tiegħu minn persuna impjegata għal persuna qiegħda, jew (ii) iż-żmien meta ntemm l-obbligu li jithallsu kontribuzzjonijiet. Huwa jistabbilixxi skala li tindika l-perijodu ta’ kontribuzzjonijiet f’jiem u l-perijodu korrispondenti li matul tiegħu jithallsu benefiċċji, espress ukoll f’jiem. Hekk, pereżempju, għal perijodu ta’ kontribuzzjonijiet ta’ 360 sa 539 jum, jithallsu benefiċċji għal 120 jum; għal perijodu ta’ kontribuzzjonijiet ta’ 1 260 sa 1 439 jum jiġġenera 420 jum ta’ benefiċċji u perijodu ta’ kontribuzzjonijiet ta’ iktar minn 2 160 jum jagħti lok għall-ħlas ta’ benefiċċji għal 720 jum (il-perijodu massimu ta’ ħlas ta’ benefiċċji).

14. Skont ir-regola 4(1) tas-seba’ dispożizzjoni addizzjonali tal-LGSS, li tistabbilixxi regoli għal haddiema part-time, “sabiex jiġi stabbilit il-perijodu ta’ kontribuzzjonijiet u l-perijodu tal-kalkolu tal-ammont bażiku għall-benefiċċji tal-qgħad, għandhom jittieħdu inkunsiderazzjoni ir-regoli stabbiliti fil-legiżlazzjoni speċifika rilevanti”. Dawn ir-regoli jinsabu fir-Real Decreto 625/1985 de protección por desempleo (Digriet Irjali 625/1985 dwar il-protezzjoni tal-qgħad, iktar ’il quddiem l-“RD 625/1985”). L-Artikolu 3 ta’ din il-miżura jistabbilixxi kif jiġi kkalkolat il-perijodu li fir-rigward tiegħu jithallas l-benefiċċju. L-Artikolu 3(1) jikkonċerna haddiema full-time. Huwa jipprovdi: “Il-perijodu tal-benefiċċju tal-qgħad għandu jkun ibbażat fuq il-perijodi ta’ impjeg li fir-rigward tagħhom ikunu thallsu kontribuzzjonijiet fl-erba’ snin qabel is-sitwazzjoni legali tal-qgħad jew iż-żmien meta jkun intemm l-obbligu li jithallsu kontribuzzjonijiet.” B’rabta ma’ haddiema part-time, l-Artikolu 3(4) jgħid li: “fejn kontribuzzjonijiet stabbiliti jkunu relatati ma’ xogħol part-time jew max-xogħol effettiv f’kazijiet ta’ tnaqqis tal-ħinijiet tax-xogħol, kull jum ta’ xogħol maħdum għandu jiġi kkalkolat bħala jum li fir-rigward tiegħu jkunu thallsu kontribuzzjonijiet, indipendentement mit-tul tal-jum tax-xogħol”.

15. Il-qorti tar-rinviju tgħid li skont il-ġurisprudenza nazzjonali, it-telf ta’ impjeg jiskatta l-intitolament għal benefiċċju tal-qgħad. Sabiex jiġi stabbilit il-perijodu li matul tiegħu jithallsu benefiċċji, għandhom jittieħdu inkunsiderazzjoni biss il-jiem li fihom l-impjegat ikun effettivament hađem, anki jekk il-kontribuzzjonijiet korrispondenti tas-sigurtà soċjali għar-riskju tal-qgħad ikunu thallsu għal kull jum f’kull xahar matul is-sena kollha.

## Il-fatti, il-proċedura u d-domandi preliminari

16. María Begoña Espadas Recio (iktar 'il quddiem “M.B Espadas Recio”) ħadmet bħala fattiga. Mit-23 ta' Diċembru 1999 'il quddiem, hija kienet f'impjieg kontinwu ma' diversi persuni li jimpjegaw. Ir-ritmu tax-xogħol tagħha kien kif ġej: kienet taħdem sagħtejn u nofs it-Tnejn, l-Erbgħa u l-Ħamis kull ġimgħa u erba' sigħat l-ewwel Ġimgħa kull xahar. L-istruttura tar-ritmu tax-xogħol tagħha kienet, għalhekk, “vertikali” — ix-xogħol part-time kien isir biss f'ċerti jiem tal-ġimgħa pjuttost milli mifrux fuq il-ħamest ijiem kollha ta' ġimgħa tax-xogħol (arrangament “orizzontali”). Fid-29 ta' Lulju 2013, l-impjieg ta' M.B Espadas Recio intemm.

17. Fit-30 ta' Settembru 2013, is-Servicio Público de Empleo Estatal (servizz pubbliku għall-impjieg, iktar 'il quddiem is-“SPEE”) laqa' t-talba tagħha għal ħlas ta' benefiċċju tal-qgħad. Is-SPEE iddeċieda li jagħti benefiċċju inizjalment għal 120 jum, mill-10 ta' Settembru 2013 sad-9 ta' Jannar 2014 inklużi, stmat għal EUR 6.10 għal kull jum. It-trattament mogħti lil M.B. Espadas Recio kien ibbażat fuq il-fatt li kienet hallset kontribuzzjonijiet għal 452 jum. M.B. Espadas Recio ikkontestat din id-deċiżjoni, billi sostniet li hija kienet intitolata għal benefiċċju għal 720 jum (hija ma kkontestatx l-ammont bażiku fir-rigward tal-ammont ta' benefiċċju għal kull jum li kienet tircievi)<sup>6</sup>. B'deċiżjoni tad-9 ta' Diċembru 2013 is-SPEE laqa' parzjalment il-kontestazzjoni tagħha. Huwa taha benefiċċju tal-qgħad għal 420 jum abbażi tas-sigħat ta' xogħol tagħha li huwa kkalkola li kienu jammontaw għal 8.5 sigħat fil-ġimgħa.

18. Is-SPEE interpreta l-Artikolu 210 tal-LGSS flimkien mal-Artikolu 3(4) tal-RD 625/1985 u qies li l-perijodu ta' żmien li fir-rigward tiegħu kellu jithallas benefiċċju tal-qgħad kellu jiġi kkalkolat abbażi tal-għadd tal-jiem li fir-rigward tagħhom kienu thallsu kontribuzzjonijiet fis-sitt snin li ppreċedew il-bidla tal-istat ta' M. Espadas Recio minn persuna impjegata għal persuna qieghda. Fil-każ ta' xogħol part-time, kull jum effettiv ta' xogħol kellu jiġi ttrattat bħala jum li fir-rigward tiegħu kienu thallsu kontribuzzjonijiet. Minn dan kien isegwi li, fis-sitt snin qabel ma sfat bla xogħol, M.B Espadas Recio kienet uriet li hija kienet hallset kontribuzzjonijiet għal 1 387 jum. Il-perijodu tal-benefiċċju kien, għalhekk, stmat għal 420 jum. Is-SPEE ma ħax inkunsiderazzjoni l-bqija tal-perijodu ta' sitt snin li fir-rigward tiegħu M.B Espadas Recio u l-persuni li jimpjegaw preċedenti tagħha kienu thallsu kontribuzzjonijiet.

19. Huwa paċifiku li kieku M.B Espadas Recio kienet ħadmet skont arrangament orizzontali — 1.75 sigħat tul ġimgħa ta' ħamest ijiem tax-xogħol, b'kollox 8.5 sigħat — hija kienet tkun intitolata għal ħlas ta' benefiċċju tal-qgħad għall-perijodu massimu ta' 720 jum.

20. M.B Espadas Recio ressqet kawża quddiem il-qorti tar-rinviju li biha kkontestat id-deċiżjoni tas-SPEE b'rabta mal-perijodu ta' żmien li fir-rigward tiegħu hija kienet ingħatat il-benefiċċju tal-qgħad. Hija tal-fehma li, billi kienet ħadmet għal sitt snin konsekuttivi u kkontribwixxiet għal 30 jew 31 jum fix-xahar (b'kollox 2 160 jum), hija kienet intitolata tibbenefika għal perijodu ta' 720 jum pjuttost milli-benefiċċju mogħti għal 420 jum. Tissottometti li, għall-finijiet li jiġi stabbilit il-perijodu tal-benefiċċju, kellu jitqies kull jum li fir-rigward tiegħu kienu thallsu kontribuzzjonijiet — u mhux biss il-jiem li fihom hija effettivament ħadmet. Fin-nuqqas ta' dan, dan ikun jimplika mhux biss, b'mod illoġiku, penali doppja applikata għaliha bħala ħaddiema part-time, kuntrarjament għall-prinċipju ta' proporzjonalità<sup>7</sup>, iżda wkoll diskriminazzjoni diretta jew indiretta fuq il-baži tas-sess.

6 Is-SPEE sussegwentement *motu proprio* rreveda l-ammont bażiku ta' kull jum tal-benefiċċju tal-qgħad u ddeċieda li jżidu minn EUR 6.10 għal kull jum għal EUR 10.91 għal kull jum.

7 M.B Espadas Recio tinnotta li l-ammont tal-benefiċċju tal-qgħad li hija rċeviet għal kull jum kien diġà tnaqqas *pro rata* sabiex jittiehed inkunsiderazzjoni l-fatt li hija kienet ħaddiema part-time, pjuttost milli full-time.

21. Il-qorti tar-rinviju tqis li l-Qorti tal-Ġustizzja kienet eżaminat kwistjoni simili fil-kawża Bruno u Pettini<sup>8</sup>. F'din il-kawża, il-Qorti tal-Ġustizzja ddecidiet b'rabta ma' pensjonijiet tal-irtirar għal membri tal-ekwipaġġ tal-kabina tal-Alitalia, li kienu rregolati mis-sistema Taljana tas-sigurtà soċjali, li l-Klawżola 4 tal-Ftehim Qafas kienet tipprekludi leġiżlazzjoni nazzjonali li ma kinitx tiegħu inkunsiderazzjoni perijodi li matulhom ma jkunx sar xogħol sabiex jiġi kkalkolat il-perijodu ta' servizz meħtieġ sabiex wieħed jikkwalifika għal tali pensjoni, minhabba li leġiżlazzjoni bħal din kienet tiddiskrimina kontra haddiema part-time, sakemm id-differenza fit-trattament ma kinitx iġġustifikata fuq bażi oġġettiva.

22. Jekk il-Ftehim Qafas ma japplikax, il-qorti tar-rinviju tqis li jista' jkun hemm diskriminazzjoni fuq il-bażi tas-sess kuntrarjament għad-Direttiva 79/7. Il-perijodu iqsar tal-benefiċċju mogħti mid-dispożizzjoni nazzjonali inkwistjoni lil haddiema part-time "vertikali" meta mqabbla ma' haddiema part-time "orizzontali" jimplika diskriminazzjoni indiretta fuq il-bażi tas-sess, minhabba li r-regoli applikati jaffettwaw b'mod negattiv in-nisa kollha li jaħdmu. Skont statistika annwali, il-maġġoranza kbira ta' haddiema part-time fi Spanja (madwar 70 % sa 80 %) huma nisa.

23. Għaldaqstant, il-qorti tar-rinviju qieghda titlob li tingħata decizjoni preliminari dwar id-domandi li ġejjin:

- “(1) B'applikazzjoni tal-ġurisprudenza li tirriżulta mis-sentenza [Bruno u Pettini], il-klawżola 4 tal-[Ftehim Qafas] għandha titqies li tapplika għal benefiċċju kontributtiv tal-qgħad bħal dak stabbilit mill-Artikolu 210 tal-[LGSS], li huwa ffinanzjat esklużivament mill-kontribuzzjonijiet imħallsa mill-haddiem u mill-impriżi li impjegawh, u li huwa kkalkolat skont perijodi ta' impjeg li għalihom thallsu kontribuzzjonijiet matul is-sitt snin li jippreċedu s-sitwazzjoni legali ta' qgħad?”
- (2) Fil-każ ta' risposta fil-pożittiv, b'applikazzjoni tal-ġurisprudenza li tirriżulta mis-sentenza [Bruno u Pettini], il-klawżola 4 tal-Ftehim Qafas għandha tiġi interpretata fis-sens li tipprekludi leġiżlazzjoni nazzjonali, bħal dik tal-Artikolu 3(4) tal-[RD 625/1985] li tirreferi għaliha r-raba' regola tal-ewwel paragrafu tas-seba' dispożizzjoni addizzjonali tal-[LGSS], li – fis-sitwazzjonijiet ta' xogħol part-time 'vertikali' (tlett ijiem fil-ġimgħa biss) – ma tiħux inkunsiderazzjoni l-ġranet mhux maħduma għall-finijiet tal-kalkolu tat-tul tal-benefiċċju tal-qgħad, minkejja li jkun tħallsu l-kontribuzzjonijiet li jikkorrispondu għal dawn il-ġranet, haġa li għandha l-effett li tnaqqas it-tul tal-benefiċċju tal-qgħad?”
- (3) Il-projbizzjoni ta' kull diskriminazzjoni diretta jew indiretta bbażata fuq is-sess stabbilita mill-Artikolu 4 tad-Direttiva 79/7/KEE, għandha tiġi interpretata fis-sens li topponi jew tipprekludi leġiżlazzjoni nazzjonali bħal dik tal-Artikolu 3(4) tal-[RD 625/1985], li, fis-sitwazzjonijiet ta' xogħol part-time 'vertikali' (tlett ijiem fil-ġimgħa biss), ma tiħux inkunsiderazzjoni bhala ġranet ta' kontribuzzjoni l-ġranet mhux maħduma, haġa li għandha l-effett li tnaqqas it-tul tal-benefiċċju tal-qgħad?”

24. Ġew sottomessi osservazzjonijiet bil-miktub mill-Gvern Spanjol u mill-Kummissjoni Ewropea, u ż-żewġ partijiet għamlu sottomissjonijiet orali fis-seduta tal-15 ta' Ġunju 2016.

8 Sentenza tal-10 ta' Ġunju 2010, *Bruno u Pettini* (C-395/08 u C-396/08, EU:C:2010:329).



## Evalwazzjoni

### Osservazzjonijiet preliminari

25. Hija ġurisprudenza stabbilita li d-dritt tal-Unjoni jhares is-setgħa tal-Istati Membri li jorganizzaw is-sistema tas-sigurtà soċjali tagħhom u, fl-assenza ta' armonizzazzjoni fil-livell tal-Unjoni, hija l-leġiżlazzjoni ta' kull Stat Membru li għandha tiddetermina l-kundizzjonijiet għall-għoti ta' benefiċċji tas-sigurtà soċjali. Meta jeżerċitaw dik is-setgħa, l-Istati Membri għandhom, madankollu, jikkonformaw mad-dritt tal-Unjoni<sup>9</sup>.

26. Għalhekk Spanja hija, bħala prinċipju, intitolata tagħti dan l-aċċess, u l-limitu ta' benefiċċji kontributorji (iffinanzjati mill-haddiem flimkien ma' min jimpjega) dwar il-qgħad skont is-sistema tas-sigurtà soċjali tagħha jiddependi mill-perijodu ta' kontribuzzjonijiet li jkun japplika għall-haddiem qiegħed ikkonċernat kif speċifikat mill-Artikolu 210 tal-LGSS u mill-Artikolu 3 tal-RD 625/1985. Madankollu, dawn ir-regoli nazzjonali għandhom joperaw konformement mad-dritt tal-Unjoni applikabbli.

27. Il-qorti tar-rinviju tgħid li M.B Espadas Recio kienet taħdem 8.5 sigħat fil-ġimgħa. Is-sigħat kienet tagħmilhom fuq medda ta' tlett ijiem u r-ritmu tax-xogħol tagħha huwa deskritt bħala "vertikali". Kieku hadmet l-istess numru totali ta' sigħat, iżda bi struttura "orizzontali" kienet tkun hadmet 1.75 sigħat kull jum għal hamest ijiem fil-ġimgħa. Il-projbizzjoni kontra d-diskriminazzjoni tal-Klawżola 4 tal-Ftehim Qafas tapplika għaċ-ċirkustanzi ta' M.B Espadas Recio?

### L-ewwel u t-tieni domanda

28. Permezz tal-ewwel domanda, il-qorti tar-rinviju tistaqsi jekk il-Klawżola 4 tal-Ftehim Qafas tapplikax għal benefiċċju kontributorju tal-qgħad bħal dak inkwistjoni fil-kawża prinċipali. Jekk ir-risposta għal din id-domanda tkun fl-affermattiv, ikun jehtieg ġiġi aċċertat jekk il-Ftehim Qafas jipprekludix ir-regoli nazzjonali inkwistjoni. Skont dawn ir-regoli, il-kalkolu tal-perijodu li fir-rigward tiegħu jithallas benefiċċju tal-qgħad jiehu inkunsiderazzjoni biss il-jiem li l-haddiem effettivament jahdem, minkejja li kontribuzzjonijiet jithallsu għal kull jum ta' kull xahar. Din ir-regola tfisser tnaqqis tal-perijodu li fir-rigward tiegħu jithallas benefiċċju tal-qgħad meta mqabbla ma' haddiema part-time "orizzontali" jew haddiema full-time.

29. Iż-żewġ domandi għandhom rabta mill-qrib bejniethom u, għalhekk, ser neżaminahom flimkien.

30. Il-qorti tar-rinviju tgħid li l-istat ta' M.B Espadas Recio bħala haddiema part-time "vertikali" iwassal għal żewġ konsegwenzi. L-ewwel nett, l-ammont ta' benefiċċju mħallas lilha huwa inqas minn dak ta' haddiema full-time paragonabbli, minhabba li bħala haddiema part-time hija hadmet inqas sigħat fil-ġimgħa. It-tieni nett, sabiex jiġi stabbilit il-perijodu tal-benefiċċju, ma jittihdux inkunsiderazzjoni il-jiem kollha li fir-rigward tagħhom hija u l-persuni li kienu jimpjegawha kienu fil-fatt hallsu kontribuzzjonijiet. L-eligibbiltà għall-benefiċċju inkwistjoni fil-kawża prinċipali tiddependi mill-eżistenza tar-relazzjoni ta' impjeg ta' M.B Espadas Recio mal-persuni li kienu jimpjegawha; u s-sistema għal benefiċċju tal-qgħad hija ffinanzjata mill-kontribuzzjonijiet rispettivi tagħhom. F'din is-sistema, kunsiderazzjonijiet ta' politika soċjali jiġu ttrattati fil-livell ta' benefiċċju ("mhux kontributorju") ta' assistenza soċjali li huwa ffinanzjat esklużivament mill-Istat. Il-qorti tar-rinviju,

<sup>9</sup> Ara s-sentenza tal-14 ta' April 2015, *Cachaldora Fernández* (C-527/13, EU:C:2015:215, punt 25 u l-ġurisprudenza ċċitata).

għalhekk, hija tal-fehma li benefiċċju kontributorju tal-qgħad huwa essenzjalment iddeterminat minn relazzjoni ta' impjeg u biss sa estent minimu minn kunsiderazzjonijiet ta' politika soċjali. Għaldaqstant, hija tqis li s-sentenza Bruno u Pettini<sup>10</sup> tal-Qorti tal-Ġustizzja tapplika b'analogija għall-benefiċċju kontributorju tal-qgħad Spanjol.

31. Il-Kummissjoni u Spanja jqisu, għall-kuntrarju, li l-benefiċċju kontributorju tal-qgħad fis-sistema Spanjola ma jaqax taht il-kunċett ta' "kundizzjonijiet ta' impjeg" għall-finijiet tal-Klawzola 4(1) tal-Ftehim Qafas.

32. Jiena tal-istess fehma.

33. Il-ftehim Qafas jirrigwarda esklużivament il-"kundizzjonijiet ta' impjeg ta' haddiema part-time"<sup>11</sup>. Il-Qorti tal-Ġustizzja indikat li l-frazi tkopri pensjonijiet li jiddependu fuq relazzjoni ta' impjeg bejn il-haddiem u min jimpjegah, li teskludi pensjonijiet statutorji ta' sigurtà soċjali li jkunu ddeterminati inqas minn din ir-relazzjoni milli minn kunsiderazzjonijiet ta' politika soċjali<sup>12</sup>. Il-kwistjonijiet b'rabta ma' benefiċċji ta' sigurtà soċjali li ma jikkostitwixxux "paga" fis-sens tal-Artikolu 157(2) TFUE huma responsabbiltà tal-Istati Membri. Għalhekk, huma esklużi mill-kamp ta' applikazzjoni tal-prinċipju ta' nondiskriminazzjoni stabbilit fil-Klawzola 4(1) tal-Ftehim Qafas (għalkemm jistgħu, ċertament, jaqgħu taht dispozizzjonijiet oħra tad-dritt tal-Unjoni). Għalhekk, il-klassifikazzjoni tal-benefiċċju kontributorju tal-qgħad inkwistjoni tiddependi mit-tifsira ta' "paga" fid-dritt tal-Unjoni.

34. Skont l-Artikolu 157(2) TFUE "paga" tfisser "il-paga jew is-salarju komuni bażiku jew minimu u kwalunkwe remunerazzjoni oħra, sew jekk fi flus jew in natura, li l-haddiem jirċievi direttament jew indirettament, għall-impjeg tiegħu, mingħand min ihaddmu". Skont ġurisprudenza stabbilita, il-kunċett ta' "paga" jkopri "[i]r-remunerazzjoni kollha, immedjata jew futura, bil-kundizzjoni li titħallas, minkejja li indirettament, mill-persuna li timpjega lil haddiem, għax-xogħol ta' dan tal-aħħar"<sup>13</sup>. F'dan il-kuntest il-Qorti tal-Ġustizzja ppreċiżat li n-natura legali ta' din ir-remunerazzjoni ma hijiex importanti għall-finijiet tal-applikazzjoni tal-Artikolu 157 TFUE sakemm din tingħata għal impjeg<sup>14</sup>. Il-Qorti tal-Ġustizzja kkonstatat ukoll li, "għalkemm huwa minnu li diversi tipi ta' remunerazzjonijiet mogħtija mill-persuna li timpjega jirriflettu wkoll kunsiderazzjonijiet ta' politika soċjali, ir-remunerazzjoni ta' benefiċċju ma tistax tiġi kkontestata meta l-haddiem ikollu dritt jirċievi l-benefiċċju inkwistjoni minn min jimpjegah minhabba l-eżistenza tar-relazzjoni ta' impjeg"<sup>15</sup>. Madankollu, għalkemm vantaġġi fl-għamla ta' skemi jew benefiċċji ta' sigurtà soċjali ma humiex, bhala prinċipju, esklużi mill-kunċett ta' paga, dan il-kunċett ma jistax jiġi estiz b'mod li jinkludi skemi jew benefiċċji ta' sigurtà soċjali rregolati statutorjament bl-esklużjoni ta' kull element ta' negozjar fl-impriża jew fis-settur tax-xogħol ikkonċernati u li huma obbligatorji għal kategoriji generali ta' haddiema<sup>16</sup>.

35. Jidhirli li, mill-fatt li min jimpjega jagħmel kontribuzzjonijiet għal skema li tiffinanzja benefiċċju tal-qgħad ma jsegwix neċessarjament li l-kunċett ta' paga jkopri l-benefiċċju li jirriżulta. Lanqas meta l-Istat ihallas benefiċċju lil haddiema qiegħda ma jfisser li tali hlasijiet għandhom ikunu kklassifikati awtomatikament bhala hlasijiet ta' sigurtà soċjali. Kull evalwazzjoni għandha tiġi rfinata. F'dan il-kuntest, il-kriterju ta' impjeg ma jistax ikun esklużiv<sup>17</sup>. Għalhekk, il-Qorti tal-Ġustizzja indikat, b'rabta mal-iskema ta' pensjoni inkwistjoni fil-kawża Bruno u Pettini li: "[...] kunsiderazzjonijiet ta'

10 Sentenza tal-10 ta' Ġunju 2010, *Bruno u Pettini* (C-395/08 u C-396/08, EU:C:2010:329).

11 Ara l-premessi 8 sa 12 tad-Direttiva 97/81.

12 Ara s-sentenza tal-14 ta' April 2015, *Cachaldora Fernández* (C-527/13, EU:C:2015:215, punti 36 u 37).

13 Ara s-sentenza tal-5 ta' Novembru 2014 (*Österreichischer Gewerkschaftsbund*, C-476/12, EU:C:2014:2332, punt 16). Ara wkoll is-sentenza tas-17 ta' Mejju 1990 (*Barber*, C-262/88, EU:C:1990:209).

14 Ara s-sentenza tal-5 ta' Novembru 2014 (*Österreichischer Gewerkschaftsbund*, C-476/12, EU:C:2014:2332, punt 17).

15 Ara s-sentenza tal-5 ta' Novembru 2014 (*Österreichischer Gewerkschaftsbund*, C-476/12, EU:C:2014:2332, punt 18). Ara wkoll is-sentenza tal-1 ta' April 2008 (*Maruko*, C-267/06, EU:C:2008:179, punti 41 sa 44).

16 Ara s-sentenza tad-29 ta' Novembru 2001 (*Griesmar*, C-366/99, EU:C:2001:648, punt 27 u l-ġurisprudenza ċċitata).

17 Ara s-sentenza tat-23 ta' Ottubru 2003 (*Schönheit u Becker*, C-4/02 and C-5/02, EU:C:2003:583, punt 57 u l-ġurisprudenza ċċitata).

politika soċjali, ta' organizzazzjoni tal-Istat, ta' etika jew anki l-preokkupazzjonijiet ta' natura finanzjarja li kellhom jew li seta' kellhom rwol fit-tfassil ta' skema mil-leġizlatur nazzjonali jistgħu jiehdu preċedenza biss jekk il-pensjoni taffettwa biss kategorija partikolari ta' haddiema, jekk hija direttament relatata mal-perijodu ta' servizz moqdi u jekk l-ammont tagħha huwa kkalkulat abbażi tal-aħħar salarju [...]"<sup>18</sup>

36. Dawn it-tliet kriterji għandhom jiġu applikati b'mod kumulattiv u huma rilevanti f'dan il-kuntest. Filwaqt li l-interpretazzjoni tad-dritt nazzjonali u l-evalwazzjoni tal-fatti huma fl-aħħar mill-aħħar f'idejn il-qorti tar-rinviju, il-Qorti tal-Ġustizzja tista', madankollu, tipprovdi kjarifika u gwida.

37. Il-qorti tar-rinviju tgħid li l-benefiċċju tal-qgħad jithallas lil kategorija partikolari ta' haddiema — “dawk li jkunu f'sitwazzjoni legali ta' qgħad”. Madankollu, min-naħa l-oħra, fid-digriet tar-rinviju hija tgħid li l-bażi kostituzzjonali tas-sistema Spanjola tas-sigurtà soċjali tkopri ċ-ċittadini *kollha*, billi tiggarantixxi assistenza soċjali u benefiċċji adegwati f'sitwazzjonijiet ta' diffikultà, speċjalment fil-każ ta' qgħad<sup>19</sup>. Fil-fehma tiegħi, ikun diffiċli jitqies kif “iċ-ċittadini kollha” jistgħu jikkostitwixxu kategorija partikolari ta' haddiema. Jiena pjuttost tal-fehma li dawk li jirċievu l-benefiċċju huma l-membri ta' grupp li għandu l-karatteristika ġenerali tal-eligibbiltà għall-benefiċċju inkwistjoni — li huma fi stat legali ta' qgħad. Dan huwa differenti ħafna mill-eżempji ta' kategoriji partikolari ta' haddiema li huma identifikati fil-ġurisprudenza tal-Qorti tal-Ġustizzja, bħal uffiċjali taċ-ċivil nazzjonali u professjonisti teatrali<sup>20</sup>.

38. Il-qorti tar-rinviju tgħid li s-sors waħdieni ta' finanzjament għall-benefiċċju tal-qgħad inkwistjoni huwa l-kontribuzzjonijiet mħallsa mill-haddiem u minn min jimpjega. Madankollu, dawn il-kontribuzzjonijiet isiru skont leġislazzjoni nazzjonali. Ma humiex irregolati bi ftehim bejn min jimpjega u l-haddiem. Dan jimplika li l-arranġament huwa iktar viċin ta' skema ta' sigurtà soċjali amministrata mill-Istat milli ta' benefiċċju li jagħmel parti minn remunerazzjoni ta' haddiem imħallsa skont ftehim ma' min jimpjegah jew li tkun innegożjata kollettivament f'ismu. U l-kunċett ta' “kundizzjonijiet ta' impjeg” “ma jistax jiġi estiż sabiex jinkludi skemi jew benefiċċji ta' sigurtà soċjali [...] li jkunu rregolati direttament b'liġi bl-eskluzjoni ta' kull element ta' negozjar fl-impriza jew fis-settur tax-xogħol ikkonċernati u li jkunu applikabbli b'mod vinkolanti għal kategoriji ġenerali ta' impjegati”<sup>21</sup> Inżid li l-RD 625/1985 (li jirregola l-perijodu tal-benefiċċju) huwa miżura li kienet innotifikata lill-Kummissjoni mill-awtoritajiet Spanjoli skont l-Artikolu 9(1) tar-Regolament (KE) Nru 883/2004 dwar il-koordinazzjoni ta' sistemi ta' sigurtà soċjali<sup>22</sup> Din in-notifika timplika li l-Gvern Spanjol espressament jaċċetta li l-benefiċċju jikkostitwixxi benefiċċju tal-qgħad għall-finijiet ta' dan ir-regolament<sup>23</sup>.

39. Isegwi fil-fehma tiegħi li l-Klawżola 4 tal-Ftehim Qafas ma tapplikax għal benefiċċju tal-qgħad bħal dak inkwistjoni fil-kawża prinċipali.

40. Fid-dawl tar-risposta tiegħi għall-ewwel domanda, ma hemmx il-htieġa li tiġi eżaminata t-tieni domanda (li l-kontenut tagħha essenzjalment jikkoinċidi fi kwalunkwe każ ma' dak tat-tielet domanda, li ser neżamina iktar 'il quddiem).

18 Ara s-sentenza tal-10 ta' Ġunju 2010 (*Bruno u Pettini*, C-395/08 u C-396/08, EU:C:2010:329, punt 47 u l-ġurisprudenza ċċitata).

19 Ara l-punt 12 iktar 'il fuq.

20 Ara, rispettivament, is-sentenzi tat-23 ta' Ottubru 2003 (*Schönheit u Becker*, C-4/02 u C-5/02, EU:C:2003:583) u tal-1 ta' April 2008, *Maruko* (C-267/06, EU:C:2008:179). L-istess bħal fl-aħħar kawża, nuża t-terminu “professjonijiet teatrali” sabiex inkopri l-persuni kollha assoċjati ma' produzzjoni teatrali, u mhux biss l-atturi.

21 Ara s-sentenza tat-22 ta' Novembru 2012 (*Elbal Moreno*, C-385/11, EU:C:2012:746, punt 20 u l-ġurisprudenza ċċitata).

22 Regolament tal-Parlament Ewropew u tal-Kunsill tad-29 ta' April 2004 (ĠU Edizzjoni Speċjali bil-Malti, Kapitolu 5, Vol. 5, p. 72). L-Artikolu 9(1) ta' dan ir-regolament jipprovdi li l-Istati Membri għandhom jinnotifikaw bil-miktub lill-Kummissjoni dwar leġislazzjoni relatata ma' skemi ta' sigurtà soċjali li jkunu jaqgħu fil-kamp ta' applikazzjoni tiegħu. Dawn jinkludu miżuri nazzjonali li jkunu jkopru benefiċċji tal-qgħad.

23 Ara wkoll is-sentenza tal-20 ta' Frar 1997 (*Martínez Losada et*, C-88/95, C-102/95 u C-103/95, EU:C:1997:69, punti 17 sa 20).



41. Għaldaqstant, nikkonkludi li l-Ftehim Qafas għandu jiġi interpretat bħala li ma japplikax għal benefiċċju kontributorju tal-qgħad, bħal dak imsemmi fl-Artikolu 210 tal-LGSS, iffinanzjat esklużivament mill-kontribuzzjonijiet imħallsa minn haddiema u minn min kien jimpjegaha.

### Fuq it-tielet domanda

42. Permezz tat-tielet domanda, il-qorti tar-rinviju tistaqsi jekk ir-regoli nazzjonali li japplikaw sabiex jiġi ddeterminat il-perijodu li fir-rigward tiegħu jithallsu benefiċċji (b'mod partikolari l-Artikolu 3 tal-RD 625/1985) humiex ipprojbti mill-Artikolu 4(1) tad-Direttiva 79/7, minhabba li jiddiskriminaw fuq il-baži tas-sess.

43. Benefiċċji tal-qgħad bħal dawk inkwistjoni fil-kawża prinċipali jaqgħu fil-kamp ta' applikazzjoni tad-Direttiva 79/7, minhabba li tali benefiċċji jagħmlu parti minn skema statutorja li tagħti protezzjoni kontra, *inter alia*, il-qgħad — wieħed mir-riskji li hemm fil-lista tal-Artikolu 3(1)(a). L-Artikolu 4(1) jipprojbixxi diskriminazzjoni fuq il-baži tas-sess, b'mod partikolari fir-rigward ta' kundizzjonijiet li jirregolaw it-tul ta' żmien u ż-żamma tad-dritt għal benefiċċji.

44. Ir-regola tad-dritt nazzjonali inkwistjoni ma hijiex direttament diskriminatorja sa fejn tapplika mingħajr distinzjoni kemm għal haddiema rġiel kif ukoll għal haddiema nisa. Madankollu, hija ġurisprudenza stabbilita li jkun hemm diskriminazzjoni indiretta għall-finijiet tal-Artikolu 4 tad-Direttiva 79/7 meta miżura nazzjonali, għalkemm ifformulata f'termini newtrali, tkun ta' żvantaġġ għal għadd ferm ikbar ta' nisa milli ta' rġiel<sup>24</sup>.

45. Il-qorti tar-rinviju tgħid fid-digriet tagħha tar-rinviju li r-regola nazzjonali inkwistjoni — perijodu iqsar ta' benefiċċju għal haddiema part-time “vertikali” meta mqabbla ma' haddiema full-time — taffettwa b'mod negattiv iktar nisa milli rġiel minhabba li madwar 70 % sa 80 % ta' dawk li jaħdmu part-time huma nisa.

46. Filwaqt li r-regoli nazzjonali inkwistjoni ma jiddistingwux bejn irġiel u nisa, l-istatistika mogħtija mill-qorti tar-rinviju tindika li proporzjon kunsiderevolment ikbar ta' haddiema nisa jitqiegħed fi żvantaġġ meta mqabbel ma' haddiema rġiel. Għalhekk, dawn ir-regoli huma indirettament diskriminatorji fis-sens tal-Artikolu 4(1) tad-Direttiva 79/7.

47. Regoli bħal dawn evidentement huma ta' żvantaġġ għal haddiema part-time bħal M.B Espadas Recio. Il-qorti tar-rinviju tinnota li kieku hadmet full-time, hija kienet tkun intitolata għall-perijodu ta' benefiċċju massimu ta' 720 jum. Dan il-kalkolu kien jieħu inkunsiderazzjoni l-fatt li *kienu thallsu kontribuzzjonijiet għal kull jum ta' xogħol fix-xahar* fis-sitt snin qabel ma hija sfat bla xogħol<sup>25</sup>. Kieku r-ritmu tax-xogħol ta' M.B Espadas Recio kien strutturat orizzontalment (1.75 sigħat kull jum għal hamest ijiem fil-gimgha) hija kienet tkun intitolata wkoll għal hlas ta' benefiċċju għal dak l-istess perijodu massimu. Il-fatt li r-regoli nazzjonali inkwistjoni jaffettwaw b'mod negattiv biss grupp partikolari ta' haddiema part-time — dawk b'ritmu ta' xogħol vertikali — jibdel il-fehma tiegħi li r-regoli nazzjonali inkwistjoni jagħtu lok għal diskriminazzjoni indiretta?

48. Le, dan ma jagħmlux.

<sup>24</sup> Ara, pereżempju, id-digriet tas-17 ta' Novembru 2015 (*Plaza Bravo*, C-137/15, EU:C:2015:771, punt 22 u l-ġurisprudenza ċċitata).

<sup>25</sup> Spanja ssostni li jiġi applikat koeffiċjent ta' 1.4% sabiex il-pożizzjoni ta' haddiema part-time titqiegħed f'konformità ma' dik ta' haddiema full-time sabiex jiġi ddeterminat il-perijodu li fir-rigward tiegħu jithallsu benefiċċji. Madankollu, hija ma pprovdiex ebid informazzjoni ohra dwar kif jaħdem eżatt il-proċess; u dan madankollu huwa aspekk li jaqa' f'idejn il-qorti tar-rinviju.

49. Huwa minnu li l-Qorti tal-Ġustizzja ma qablitx mal-evalwazzjoni ta' qrati nazzjonali f'ċerti kawżi fejn il-miżuri nazzjonali inkwistjoni kienu jikkonċernaw biss grupp partikolari ta' haddiema part-time. Il-Qorti tal-Ġustizzja ddecidiet li miżuri bħal dawn ma jwasslux għal diskriminazzjoni indiretta minhabba li data ta' statistika relatata ma' haddiema part-time generalment ma setgħetx tistabbilixxi (fin-nuqqas ta' informazzjoni speċifika) li n-nisa kienu jsawru l-maġġoranza kbira ta' haddiema fil-grupp ta' haddiema part-time identifikati mill-qrati nazzjonali f'dawk il-kawżi<sup>26</sup>.

50. Hekk, pereżempju, Cachaldora Fernández<sup>27</sup> kienet tikkonċerna d-determinazzjoni tal-baži għall-kalkolu ta' pensjoni ta' invalidità. L-evalwazzjoni tal-qorti nazzjonali kienet imsejsa fuq il-premessa li d-dispożizzjoni nazzjonali f'dik il-kawża kienet tikkonċerna grupp ta' haddiema part-time, li fil-maġġoranza kbira tiegħu kienu nisa, iżda ma kinitx tapplika għall-haddiema part-time kollha. Kienu biss dawk il-haddiema li ma kinux ħallsu l-kontribuzzjonijiet tagħhom kontinwament matul il-perijodu referenzjarju ta' tmien snin qabel id-data tal-avveniment li ta lok għall-invalidità, meta l-interruzzjoni segwiet perijodu ta' xogħol part-time, li kienu kkonċernati mir-regola nazzjonali. Il-grupp preċiż ta' haddiema part-time ma setax, madankollu, jiġi identifikat b'mod ċar. Il-Qorti tal-Ġustizzja ma kellhiex statistika li kienet tindika l-għadd ta' haddiema part-time li kellhom interruzzjonijiet fil-kontribuzzjonijiet tagħhom jew jekk dan il-grupp kienx prinċipalment kompost minn nisa. Gie stabbilit ukoll li numru ta' haddiema part-time setgħu effettivament jibbenefikaw mir-regola tal-liġi nazzjonali inkwistjoni f'dik il-kawża<sup>28</sup>. Il-Qorti tal-Ġustizzja, għalhekk, kienet tal-fehma li l-istatistika ġenerali li kienet il-baži tal-premessa tal-qorti nazzjonali ma setgħetx twassal għall-konkluzjoni li l-grupp ta' haddiema żvantagġati bir-regola tal-liġi nazzjonali inkwistjoni fil-proċeduri prinċipali f'dik il-kawża kien prinċipalment kompost minn haddiema part-time u, b'mod partikolari, minn haddiema nisa.

51. Il-pożizzjoni fil-każ ta' M.B Espadas Recio hija differenti. Il-haddiema part-time “vertikali” kollha jiġu affettwati b'mod negattiv mill-miżura nazzjonali inkwistjoni u ma hemm xejn li jindika li ċerti haddiema f'dan il-grupp jistgħu jkunu f'vantagġ meta mqabbla ma' haddiem full-time.

52. Bl-istess mod, fil-kawża Plaza Bravo<sup>29</sup> il-miżura nazzjonali inkwistjoni ma kinitx tapplika għall-haddiema part-time kollha. Ma rriżultax ċar mill-proċess tal-kawża jekk id-data statistikali dwar grupp speċifiku ta' haddiema affettwati mid-dispożizzjoni nazzjonali inkwistjoni stabbilixxietx li għadd ħafna ikbar ta' nisa milli ta' rġiel kien affettwat b'dan il-mod. Barra minn dan, tqies li dawn ir-regoli setgħu wkoll iqiegħdu haddiema full-time fi żvantagġ. Il-Qorti tal-Ġustizzja kkonkludiet li d-data statistikali ġenerali dwar haddiema part-time kollha ma stabbilixxietx li għadd ħafna ikbar ta' nisa milli rġiel kienu affettwati mid-dispożizzjoni nazzjonali inkwistjoni. Għalhekk, dik il-miżura ma tqisitx li kienet tagħti lok għal diskriminazzjoni indiretta<sup>30</sup>.

53. Fil-każ ta' M.B Espadas Recio, il-qorti tar-rinviju tispjega li d-data ta' statistika relatata ma' xogħol part-time tapplika ugwalment għal haddiema part-time orizzontali u vertikali. L-informazzjoni msemmija mill-qorti tar-rinviju relatata ma' haddiema part-time tindika li 70 % sa 80 % ta' dawk li xogħolhom huwa strutturat b'mod “vertikali” huma nisa. L-istess proporzjon bejn irġiel u nisa japplika għal haddiema li għandhom ritmu part-time orizzontali. Minn din l-informazzjoni jista' legittimament jiġi konkluz li proporzjon ikbar ta' nisa milli ta' rġiel jiġi affettwat b'mod negattiv mill-miżura nazzjonali inkwistjoni. Barra minn hekk, il-qorti tar-rinviju ma ssuġġerixxietx li r-regoli nazzjonali inkwistjoni jistgħu kultant jirriżultaw fl-istess żvantagġi għal haddiem full-time kif jagħmlu għal haddiema part-time.

26 Ara, pereżempju, is-sentenza tal-14 ta' April 2015 (*Cachaldora Fernández*, C-527/13, EU:C:2015:215), u d-digriet tas-17 ta' Novembru 2015 (*Plaza Bravo*, C-137/15, EU:C:2015:771).

27 Sentenza tal-14 ta' April 2015 (*Cachaldora Fernández*, C-527/13, EU:C:2015:215).

28 Fil-każijiet kollha fejn l-ahhar kuntratt li jkun ippreċeda l-inattività professjonali kien kuntratt ta' xogħol full-time, iżda fejn il-haddiema, għall-bqija tal-perijodu ta' kalkolu jew saħansitra matul il-karriera kollha tagħhom, ikunu hadmu fuq baži part-time biss, dawn jibbenefikaw minhabba li jirċievu pensjoni sopravvalutata b'rabta mal-kontribuzzjonijiet effettivament imħallsa.

29 Digriet tas-17 ta' Novembru 2015 (*Plaza Bravo*, C-137/15, EU:C:2015:771).

30 Digriet tas-17 ta' Novembru 2015 (*Plaza Bravo*, C-137/15, EU:C:2015:771, punti 24 sa 26 u punt 29).

54. Isegwi li l-Artikolu 4(1) tad-Direttiva 79/7 jipprekludi miżuri nazzjonali bħal dawk inkwistjoni sakemm ma jkunux iġġustifikati minn fatturi oġġettivi li ma jkollhom ebda rabta ma' diskriminazzjoni fuq il-bażi tas-sess. Dan ikun il-każ meta dawn il-miżuri jirriflettu għan legittimu ta' politika soċjali u jkunu xierqa sabiex dak l-għan jinkiseb u neċessarji sabiex dan jitwettagħ<sup>31</sup>.

55. Spanja ma għamlitx sottomissjonijiet bil-miktub dwar jekk setgħetx tkun iġġustifikata kwalunkwe diskriminazzjoni fuq il-bażi tas-sess. Madankollu, fis-seduta tal-15 ta' Ġunju 2016, il-Gvern Spanjol ikkonferma li l-osservazzjonijiet tiegħu dwar il-ġustifikazzjoni ta' diskriminazzjoni skont il-Ftehim Qafas kellhom jiġu interpretati bħala li kienu japplikaw ukoll b'rabta ma' diskriminazzjoni fuq il-bażi tas-sess. Fil-fehma tiegħu, il-prinċipju ta' "kontribuzzjoni għas-sistema tas-sigurtà soċjali" jipprovdi ġustifikazzjoni oġġettiva għal kull diskriminazzjoni. Peress li d-dritt għal benefiċċju tal-qgħad u t-tul ta' żmien ta' dan il-benefiċċju huma bbażati biss fuq il-perijodu li matul tiegħu impjegat ikun hađem jew kien irreġistrat fis-sistema tas-sigurtà soċjali, dan id-dritt ikun inkompatibbli mal-prinċipju ta' proporzjonalità fin-nuqqas li jittieħdu inkunsiderazzjoni l-jiem effettivament maħduma.

56. Jiena ma naqbilx.

57. Il-qorti tar-rinviju tgħid li l-għan tal-benefiċċju kontributorju tal-qgħad huwa li l-ħaddiem jingħata fondi bħala kumpens għas-salarju li ma jkunx baqa' jirċievi (Artikolu 204 tal-LGSS).

58. Fil-fehma tiegħi, huwa possibbli li dan l-għan jinkiseb billi jitqies dan li ġej: (i) il-perijodu li matul tiegħu jsiru kontribuzzjonijiet mill-ħaddiem u minn min jimpjegah; (ii) l-ammont ta' dawn il-kontribuzzjonijiet u (iii) is-siġħat ta' xogħol tal-ħaddiem ikkonċernat (jekk il-ħaddiem jaħdimx part-time jew full-time). Mill-ispjegazzjoni tal-qorti tar-rinviju, is-sistema Spanjola tidher tabilhaqq li tieħu inkunsiderazzjoni dawn il-fatturi għal hađdiema full-time u għal hađdiema part-time orizzontali. Kull hađdiem (li jhallas kontribuzzjonijiet għall-istess tul ta' żmien) ikun qiegħed jirċievi benefiċċji tal-qgħad għall-istess perijodu. Madankollu, persuna li taħdem 50 % tas-siġħat full-time tirċievi livell korrispondenti inferjuri ta' benefiċċju, li jirrifletti kontribuzzjonijiet iktar baxxi li jkunu saru abbażi tas-salarju part-time iktar baxx. Dan huwa għalkollox konsistenti mal-prinċipju ta' *pro rata temporis*<sup>32</sup>.

59. Madankollu, hađdiem part-time vertikali jirċievi benefiċċju għal perijodu iqsar minn hađdiem paragonabbli li jaħdem full-time, minkejja li huwa jikkontribwixxi għal kull jum ta' kull xahar tas-sena. Is-sistema tittratta ż-żewġ gruppi ta' hađdiema b'mod differenti. Fil-każ ta' hađdiema part-time vertikali, hija tenfasizza l-jiem effettivi ta' xogħol pjuttost milli l-perijodu ta' żmien li l-impjegat jaħdem matul ġimgħa ta' xogħol.

60. Dan joħloq anomalija illoġika u punittiva li tqiegħed hađdiema part-time vertikali fi żvantagġ. Hađdiema part-time li għandhom impjeg relattivament ta' dħul minimu, bħal xogħol ta' tindif, f'it jista' jkollhom għażla dwar l-arranġament tax-xogħol tagħhom. Dawn jistgħu tabilhaqq ikunu kostretti li jidhlu f'arranġament vertikali li jkun konvenjenti għal min jimpjegahom sempliċement sabiex jiksbu impjeg.

61. Għaldaqstant, nikkonkludi li l-Artikolu 4 tad-Direttiva 79/7 għandu jiġi interpretat bħala li jipprekludi leġiżlazzjoni ta' Stat Membru li fil-każ ta' xogħol part-time "vertikali" (xogħol magħmul biss f'ċerti jiem tal-ġimgħa), teskludi jiem mhux maħduma mill-kalkolu ta' jiem li fir-rigward tagħhom ikunu tħallu kontribuzzjonijiet, li jirriżulta fi tnaqqis tal-perijodu li fir-rigward tiegħu jithallas benefiċċju tal-qgħad, meta l-maġġoranza ta' hađdiema part-time "vertikali" ikunu nisa li jiġu affettwati b'mod negattiv minn tali miżuri nazzjonali.

31 Ara s-sentenza tat-22 ta' Novembru 2012 (*Elbal Moreno*, C-385/11, EU:C:2012:746, punt 32 u l-ġurisprudenza ċċitata).

32 Ara, pereżempju, is-sentenza tal-5 ta' Novembru 2014 (*Österreichischer Gewerkschaftsbund*, C-476/12, EU:C:2014:2332, punti 22 sa 24 u l-ġurisprudenza ċċitata).

## Konkluzjoni

62. Għaldaqstant, jiena tal-opinjoni li l-Qorti tal-Ġustizzja għandha tagħti risposta għad-domandi magħmula mill-Juzgado de lo Social No 33 de Barcelona (tribunal industrijali Nru 33 ta' Barcelona, Spanja) kif ġej:

- (1) Il-Ftehim Qafas dwar xogħol part-time, konkluz fis-6 ta' Ġunju 1997, li jinsab fl-Anness tad-Direttiva tal-Kunsill 97/81/KE tal-15 ta' Diċembru 1997 li tikkoncerna l-Ftehim Qafas dwar ix-xogħol part-time konkluz mill-UNICE, miċ-CEEP u mill-ETUC, kif emendata mid-Direttiva tal-Kunsill 98/23/KE tas-7 ta' April 1998, għandu jiġi interpretat fis-sens li ma japplikax għal benefiċċju kontributorju tal-qgħad, bħal dak ipprovdut fl-Artikolu 210 tal-Ley General de la Seguridad Social Spanjola (liġi ġenerali dwar is-sigurtà soċjali), iffinanzjat esklużivament mill-kontribuzzjonijiet imħallsa minn haddiem u minn min kien jimpjegah.
- (2) L-Artikolu 4 tad-Direttiva tal-Kunsill 79/7/KEE tad-19 ta' Diċembru 1978 dwar l-implimentazzjoni progressiva tal-prinċipju tat-trattament ugwali tal-irġiel u n-nisa fi kwistjonijiet ta' sigurtà soċjali għandu jiġi interpretat fis-sens li jipprekludi leġiżlazzjoni ta' Stat Membru li, fil-każ ta' xogħol part-time vertikali (xogħol magħmul biss f'ċerti jiem tal-ġimgħa), jeskludi jiem mhux maħduma mill-kalkolu ta' jiem li fir-rigward tagħhom ikunu thallsu kontribuzzjonijiet, li jirriżulta fi tnaqqis tal-perijodu li fir-rigward tiegħu jithallas benefiċċju tal-qgħad, meta l-maġġoranza ta' haddiema part-time "vertikali" ikunu nisa li jiġu affettwati b'mod negattiv minn tali miżuri nazzjonali.